

उत्तराखण्ड शासन
औद्योगिक विकास अनुभाग-1
संख्या: 5717/VII-1/116-ख/2007
देहरादून : दिनांक: 24 अक्टूबर, 2007

कार्यालय ज्ञाप

तहसील व जिला बागेश्वर, के ग्राम डोबा में 15.00 हैक्टेयर क्षेत्रफल में सोपस्टोन के प्रोस्पेक्टिंग कार्य हेतु प्रोस्पेक्टिंग लाईसेंस प्राप्त करने हेतु खनिज परिहार नियमावली, 1960 के प्राविधानों के अन्तर्गत आवेदक श्री खीम सिंह पुत्र श्री केसर सिंह निवासी, ग्राम डोबा, तहसील व जिला बागेश्वर ने दिनांक 19.07.2002 को जिलाधिकारी कार्यालय बागेश्वर में आवेदन पत्र प्रस्तुत किया है।

आवेदक श्री खीम सिंह को उनके आवेदन में पायी गयी कमियों के निराकरण करने हेतु जिलाधिकारी, बागेश्वर द्वारा दिनांक 27-07-2002 व दि० 12-09-2002 तथा 18-11-2002 को पंजीकृत नोटिस भेजकर अपेक्षा की गई कि आवेदक द्वारा आवेदित क्षेत्र में किये गये आवेदन पत्र में पायी गयी कमियों के निराकरण हेतु वांछित अभिलेख पूर्ण कर 30 दिन के अन्दर जिलाधिकारी कार्यालय, बागेश्वर में प्रस्तुत करें। परन्तु आवेदक द्वारा वांछित अभिलेख जिलाधिकारी, कार्यालय बागेश्वर में प्रस्तुत नहीं किया गया और न ही इस सम्बन्ध में कोई प्रत्युत्तर दिया गया।

उक्त परिप्रेक्ष्य में खनिज परिहार नियमावली, 1960 के प्राविधानों के अन्तर्गत आवेदक को आवेदन पत्र के निरस्तीकरण के आधार को संसूचित करते हुए शासनादेश संख्या: 4910/VII-1/116-ख/2007, दिनांक 05 अक्टूबर, 2007 द्वारा दिनांक 11.10.2007 को 11:00 बजे सुनवाई में शासन के समक्ष अपना पक्ष रखने का अवसर दिया गया। परन्तु आवेदक श्री खीम सिंह एवं जिलाधिकारी, बागेश्वर के प्रतिनिधि उक्त तिथि को उपस्थित नहीं हुए तथा आवेदक द्वारा न ही कोई प्रत्युत्तर दिया गया।

अतः आवेदक द्वारा आवेदित क्षेत्र का वांछित पूर्ण अभिलेख प्रस्तुत न किये जाने के कारण उनके प्रोस्पेक्टिंग लाईसेंस हेतु प्रस्तुत आवेदन पत्र दिनांक 19.07.2002 को एतद् द्वारा अस्वीकृत किया जाता है।

(पी०सी० शर्मा)
प्रमुख सचिव।

पृष्ठांकन संख्या: 5717 (1)/VII-1/116-ख/2007, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. जिलाधिकारी, बागेश्वर।
2. अपर निदेशक/ज्येष्ठ खान अधिकारी, भूतत्व एवं खनिकर्म इकाई, उद्योग निदेशालय, उत्तराखण्ड, देहरादून।
3. निदेशक, राष्ट्रीय सूचना एवं विज्ञान केन्द्र, सचिवालय परिसर, देहरादून।
4. श्री खीम सिंह पुत्र ~~श्री केसर सिंह~~ श्री केसर सिंह ग्राम डोबा, तहसील व जिला बागेश्वर।

आज्ञा से,

(पी०सी० शर्मा)
प्रमुख सचिव।